

महात्मा ज्योतिराव फुले जन आरोग्य  
योजनेसाठी सन २०२५-२६ या आर्थिक  
वर्षातील २२१० जी २८९ (TSP) या  
लेखाशिर्षाखालील निधी वितरीत करणेबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: मफुयो-२०२५/ई-१०९६५१९/MJPJAY&AB-PMJAY**  
गो.ते. रुग्णालय आवार, १० मजला,  
नवीन मंत्रालय, मुंबई - ४०० ००१  
दिनांक: १० जून, २०२५.

**वाचा :-**

- १) सार्वजनिक आरोग्य विभाग, शासन निर्णय क्र.मफुयो-२०२३/प्र.क्र.१६०/आरोग्य-६, दिनांक २८ जुलै, २०२३
- २) वित्त विभाग, शासन परिपत्रक क्रमांक : अर्थसं-२०२४/प्र.क्र.४४/अर्थ-३, दि. ०७.०४.२०२५
- ३) आदिवासी विकास विभाग, शासन निर्णय क्र. बीयुडी-२०२५/प्र.क्र.५/कार्यासन-६, दिनांक ०४ जून, २०२५
- ४) सार्वजनिक आरोग्य विभाग, शासन निर्णय क्र. लेखाप्र-२०२४/प्र.क्र.२१७/LB/आरोग्य-६, दि. २० फेब्रुवारी, २०२५

**प्रस्तावना :-**

सार्वजनिक आरोग्य विभागाच्या संदर्भाधीन १ येथील दि. २८.७.२०२३ च्या शासन निर्णयान्वये महात्मा ज्योतिराव फुले जन आरोग्य योजना व आयुष्मान भारत- प्रधानमंत्री जन आरोग्य योजना या योजना विस्तारित स्वरूपात राज्यात अंमलबजावणी सुरू आहे. शासनमान्यतेनुसार सदर योजना दि. ०१.०७.२०२४ पासून राज्य आरोग्य हमी सोसायटीमार्फत हमी तत्वावर राबविण्यात येत आहे. महात्मा ज्योतिराव फुले जन आरोग्य योजनेच्या अंमलबजावणीसाठी सन २०२५-२६ या वित्तीय वर्षासाठी २२१० जी २८९ (TSP), ३१ सहायक अनुदाने (वेतनेत्तर) या लेखाशिर्षाखाली रु.१२०.०० कोटी इतका निधी अर्थसंकल्पित करण्यात आला आहे. सदर मंजूर तरतुदीपैकी महात्मा ज्योतिराव फुले जन आरोग्य योजनेंतर्गत अंगीकृत रुग्णालयांचे हमी तत्वावरील दावे अदा करण्यासाठी रु.२६,५९,७३,६२८/- (अक्षरी रुपये सहवीस कोटी एकोणसाठ लाख त्र्याहत्तर हजार सहाशे अठ्ठावीस मात्र) इतका निधी २२१० जी २८९ (टीएसपी), ३१ सहायक अनुदाने (वेतनेत्तर) या लेखाशिर्षाखाली राज्य आरोग्य हमी सोसायटीस उपलब्ध करून देण्याची बाब शासनाच्या विचाराधीन होती.

**शासन निर्णय:-**

सार्वजनिक आरोग्य विभागाच्या संदर्भ क्र. १ च्या शासन निर्णयानुसार महात्मा ज्योतिराव फुले जन आरोग्य योजनेची अंमलबजावणी राज्य आरोग्य हमी आरोग्य सोसायटीमार्फत होत आहे. सदर योजनेंतर्गत अंगीकृत रुग्णालयांचे अनुसूचित जमाती प्रवर्गातील लाभार्थ्यांचे दि. १.७.२०२४ ते दि.३१.३.२०२५ व दि. १.४.२०२५ ते ३०.६.२०२५ या कालावधीतील मंजूर/संभाव्य प्रि-ऑथ च्या आधारे योजनेंतर्गत अंगीकृत रुग्णालयांचे हमी तत्वावरील (Assurance Mode) दावे अदा करण्यासाठी रु.२६,५९,७३,६२८/- (अक्षरी रुपये सहवीस कोटी एकोणसाठ लाख त्र्याहत्तर हजार सहाशे अठ्ठावीस मात्र) एवढा सशर्त निधी राज्य आरोग्य हमी

सोसायटीच्या ८४४३- नागरी ठेवी, १०६ वैयक्तिक लेखा, (००) (०२) आभासी वैयक्तिक ठेव लेखा खाते यामध्ये, आभासी वैयक्तिक ठेव लेखा प्रशासक यांच्या नावे सुपुर्द करण्यास मान्यता देण्यात येत आहे.

२. सदरील निधी खालील लेखाशिर्षांतर्गत खर्ची टाकण्यात यावा.

मागणी क्र. टी-०५

- २२१० - वैद्यकीय सेवा व सार्वजनिक आरोग्य
- ०३ - ग्रामीण आरोग्य सेवा - विषम चिकित्सा
- ७९६ - जनजाती क्षेत्र उपयोजना
- (०१) - जनजाती क्षेत्र उप योजनांतर्गत योजना
- (०१) (०६) - महात्मा ज्योतिबा फुले जन आरोग्य योजना (राज्य योजना) (टीएसपी)

२२१० जी २८९ (दत्तमत) ३१ - सहाय्यक अनुदाने (वेतनेतर)

३. महाराष्ट्र शासन वित्त विभाग शासन निर्णय क्र. मुंविनि-२०२२/प्र.क्र.२७/२०२२/विनियम, दिनांक १२.०१.२०२३ मधील खालील नमूद अटी व शर्तीच्या अधिन राहून निधी वितरीत करण्यात येत आहे.

- १) सदरचा निधी हा विस्तारीत महात्मा ज्योतिराव फुले जन आरोग्य योजनेतर्गत अनुसूचित जमातीतील लाभार्थ्यांच्या आरोग्य संरक्षणापोटी अंगीकृत रुग्णालयांच्या दाव्यांच्या अदायगीसाठी करण्यात यावा.
- २) सदरचा निधी योजनेतर्गत अंगीकृत रुग्णालयांचे दावे अदा केल्याबाबतचे उपयोगिता प्रमाणपत्र विहीत नमुन्यात आहरण व संवितरण अधिकारी तसेच सहसंचालक (अर्थ व प्रशासन), आरोग्य सेवा आयुक्तालय, मुंबई यांना सादर करावे.

४. राज्य आरोग्य हमी सोसायटी, वरळी, मुंबई या कार्यालयास निधीचा विनियोग करण्यासाठी “आभासी वैयक्तिक ठेव लेखा (Virtual Personal Deposit Account)” ही व्यवस्था संदर्भ क्र. ०४ येथील दिनांक २०.०२.२०२५ च्या शासन निर्णयान्वये लागू केलेली आहे. आभासी वैयक्तिक ठेव लेखा प्रशासक यांनी वित्त विभाग शासन निर्णय क्र.संकीर्ण-२०२३/प्र.क्र.११०/२०२३/कोषा प्रशा-५, दिनांक १४.०२.२०२४ व विभागाच्या संदर्भ क्र. ४ येथील दिनांक २०.०२.२०२५ मधील तरतुदींचे तंतोतंत पालन करावे. सदर अनुदानाचे देयक अधिदान व लेखा अधिकारी, मुंबई यांच्याकडे सादर करण्यासाठी प्रशासकीय अधिकारी, आरोग्य सेवा आयुक्तालय, मुंबई हे आहरण व संवितरण अधिकारी तसेच सहसंचालक (अर्थ व प्रशासन), आरोग्य सेवा आयुक्तालय, मुंबई हे नियंत्रक अधिकारी असतील.

५. वित्त विभागाने परिपत्रक क्रमांक अर्थसं-२०२५/प्र.क्र.४४/अर्थ-३, दि.०७ एप्रिल, २०२४ सोबत जोडलेल्या परिशिष्टातील अनु. क्र. ८ मधील मुद्दा क्र. १ ते १० मधील अटी व शर्तीची पूर्तता केली असल्याचे राज्य आरोग्य हमी सोसायटीने शासनास कळविले असून यापूर्वी शासनाकडून वितरीत केलेल्या निधीचा विनियोग ज्या कारणासाठी निधी मंजूर केला होता त्याच प्रयोजनासाठी केल्याबाबतचे उपयोगिता प्रमाणपत्र सादर करण्यात आले आहे. सदर प्रस्तावावरील निधी राज्य आरोग्य हमी सोसायटीच्या अंतर्गत आभासी वैयक्तिक ठेव लेखा खाते (Virtual Personal Deposit Account) मध्ये जमा करून खर्च करण्यात येत असल्याचे त्याचप्रमाणे वित्त विभागाच्या दिनांक ०७.०४.२०२४ व दिनांक १४.०२.२०२४ च्या शासन निर्णयातील संबंधित असलेल्या सर्व तरतुदींचे/ अटी व शर्तीचे पालन झाल्याचे प्रमाणित करण्यात येत आहे.

६. सन २०२५-२६ या आर्थिक वर्षासाठी अर्थसंकल्पित केलेल्या तरतूदीतून रु.२६,५९,७३,६२८/- (अक्षरी रुपये सहवीस कोटी एकोणसाठ लाख त्र्याहत्तर हजार सहाशे अठ्ठावीस मात्र) एवढा निधी राज्य आरोग्य हमी सोसायटीच्या अंतर्गत आभासी वैयक्तिक ठेव लेखा खाते (Virtual Personal Deposit

Account) मध्ये जमा करून खर्च करण्यात येत असल्याचे व वित्त विभागाच्या दिनांक ०७.०४.२०२५, च्या शासन परिपत्रकातील संबंधित असलेल्या सर्व तरतूदींचे/अटी व शर्तीचे पालन झाल्याचे प्रमाणित करण्यात येत आहे.

७. आदिवासी उप योजनेतर्गत उपलब्ध झालेला निधी खर्च करताना आदिवासी विकास विभागाच्या दिनांक ४.६.२०२५ च्या शासन निर्णयामध्ये नमूद सर्व अटी व शर्तीचे काटेकोरपणे पालन राज्य आरोग्य हमी सोसायटीने करावे.

८. सदर शासन निर्णय वित्त विभाग अनौ. संदर्भ ई-ऑफिस, संगणक क्रमांक E-१०९६५१९ नोट क्र.#२५, #२६ आदिवासी विकास विभागाने नोट क्र #४१, दिनांक ३.६.२०२५ अन्वये दिलेल्या सहमतीस अनुसरून व संदर्भातील अ.क्र. ३ येथील आदिवासी विकास विभागाच्या दिनांक ०४.०६.२०२५ च्या शासन निर्णयानुसार निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०६१०१७०८५३३०१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नीलम संगवई)

अवर सचिव, महाराष्ट्र शासन

प्रत,

१. महालेखापाल, लेखा परीक्षा/ लेखा व अनुज्ञेयता, मुंबई.
२. अधिदान व लेखा अधिकारी, मुंबई.
३. निवासी लेखा परीक्षा अधिकारी, मुंबई.
४. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
५. मुख्य कार्यकारी अधिकारी, राज्य आरोग्य हमी सोसायटी, मुंबई.
६. संचालक, आरोग्य सेवा आयुक्तालय, मुंबई.
७. सहसंचालक, (अर्थ व प्रशासन), आरोग्य सेवा संचालनालय, पुणे.
८. प्रशासकीय अधिकारी, आरोग्य सेवा आयुक्तालय, मुंबई (३ प्रती).
९. नियोजन विभाग (कार्यासन१४७२), मंत्रालय, मुंबई.
१०. आदिवासी विकास विभाग (कार्यासन-६), मंत्रालय, मुंबई.
११. वित्त विभाग, कार्यासन - व्यय -१४/अर्थसंकल्प-१९, मंत्रालय, मुंबई-३२.
१२. अर्थसंकल्प शाखा, सार्वजनिक आरोग्य विभाग, मंत्रालय, मुंबई.
१३. निवड नस्ती.